



ПРЕПОРАКИ

11-та сесија на Работна група 1: Земјоделство и рурален развој
ТРАНСФЕР НА ЗНАЕЊЕ И ИНОВАЦИИ ВО ЗЕМЈОДЕЛСТВОТО
Систем за пренос на знаење и иновации во земјоделството (АКИС)
5 март 2024

1. Имплементација на Законот за советодавен систем за земјоделство и рурален развој (Службен весник бр. 263 од 12.12.2023 година)

- Спроведување на теренски промотивни активности за информирање на сите засегнати страни – земјоделски производители, потенцијални даватели на советодавни услуги и стручната јавност. За ова е потребна координација меѓу Министерството за земјоделство, шумарство и водостопанство (МЗШВ) и останатите чинители.
- Комплетирање и целосна операционализација на специјализирана софтверска апликација, со цел воспоставување на одржлив систем за ажурирање на информации и создавање репозиториум на материјали и податоци за секторот, кој ќе биде едноставен за пребарување (МЗШВ).
- Изработка на сеопфатен план за обуки и едукативни модули, во соработка со образовните установи, со јасно дефинирана временска рамка и координација меѓу сите засегнати страни.
- Верификација на програмите за едукација на советници од страна на Центарот за образование на возрасни при Министерството за образование и наука (МОН), во соработка со образовните институции.
- Организација на програми за едукација на советници, со активно вклучување на образовните установи и МЗШВ.
- Проширување на тематскиот опфат на обуките, со фокус не само на земјоделство и храна, туку и на диверзификација на неземјоделски активности, како што се руралниот туризам и агро-претприемништвото.
- Спроведување на сертифицирање и лиценцирање на советодавните оператори (МЗШВ).
- Воспоставување и редовно одржување на регистарот на советници, кој ќе ги вклучува сите даватели на советодавни услуги (МЗШВ).
- Формирање и одржување на регистар на обуки и програми за образование на советници, со јасно дефинирани критериуми за пријавување (МЗШВ, образовните установи, Центар за образование на возрасни).
- Обезбедување на систем на заслуги (merit system) за квалитетот на обуките и за работата на советодавните оператори, базиран на објективна евалуација.
- Зголемување на видливоста и охрабрување на успешните советодавци и корисници на услугите преку шеми за признанија и награди, со цел подигнување на квалитетот на советодавните услуги.
- Вклучување на претставник од средните земјоделски училишта во Советот за координација и мониторинг на советодавниот систем и АКИС, со цел подобра интеграција на младите експерти во системот.
- Итна акредитација на ИПАРД мерката „Советодавни услуги“ (индивидуални и групни совети) во рамки на програмата 2021-2027, како и подготовка на новата мерка „Знаење и иновации“ за следниот програмски циклус (МЗШВ, Агенција за финансиска поддршка во земјоделството и руралниот развој – АФПЗРР).





- Осигурување на одржливо финансирање на системот на советодавни услуги, преку мерки во националните програми, како и поврзување со други мерки за поддршка (МЗШВ).
2. Пилотирање на мерка за поддршка на соработката меѓу различни учесници во АКИС
- Развој и тестирање на мерка за поттикнување на соработката меѓу учесниците во АКИС, преку Националната програма за рурален развој, во согласност со принципите и праксите на ЕУ.
 - Прилагодување кон поддршката за Оперативни групи за иновации, слично на моделот на ЕУ Заедничката земјоделска политика (EU CAP), со цел подобрување на развојот и примената на иновации во земјоделството (МЗШВ).